

**नागपूर येथील हज हाऊसचे बांधकामासाठी पूरक
मागणीद्वारे मंजूर अनुदान उपलब्ध करून देण्याबाबत.**

महाराष्ट्र शासन
सामान्य प्रशासन विभाग
शासन निर्णय, क्रमांक:हज-२००६/मुमंस-३७/प्र.क्र.४७/०६/३५
मंत्रालय, मुंबई - ४०० ०३२.
दिनांक :- ५ फेब्रुवारी, २००८

- वाचा :-** १) सा.प्र.वि., शासन निर्णय, क्र.हज-२००४/मुमंस-३२/प्र.क्र.२१/२००४/३५, दि.१० ऑगस्ट, २००४.
२) नागपूर सुधार प्रन्यास यांचे पत्र क्रमांक: एई(पीएटी)/१२९९, दिनांक २५.९.२००६
व क्र. काअ (मु)/हज हाऊस/२२, दिनांक ४ जानेवारी, २००८.
३) सा.प्र.वि., शासन परिपत्रक क्र.पूरक-१००७/१३४६/प्र.क्र.२६२/२००७/२५, दि.१४.१२.२००७.
४) सा.प्र.वि., शासन निर्णय, क्र.हज-२००६/मुमंस-३७/प्र.क्र.४७/०६/३५, दि.२३.१.२००८.

शासन निर्णय

केंद्र शासनाने सन २००२ पासून नागपूर येथून हज यात्रेस जाण्यासाठी नागपूर ते जेद्दाह अशी थेट उड्डाणाची (विमानसेवा) सुविधा उपलब्ध करून दिलेली आहे. सदर सेवेचा फायदा महाराष्ट्रातील विदर्भ, मराठवाड्यासह शेजारील छत्तीसगढ, मध्यप्रदेश इत्यादी राज्यातील हज यात्रेकरूंनाही होतो. दरवर्षी नागपूर येथून सुमारे २ ते ३ हजार यात्रेकरू हज यात्रेसाठी जातात. हज यात्रेसाठी उड्डाणाकरिता नागपूर विमानोड्डाण केंद्र (Embarkation point) वर यात्रेकरूंना मोफत निवास, प्रयाण व आगमन यांच्यासाठी आवश्यक त्या सुविधा इत्यादी सोयी राज्य हज समितीतर्फे उपलब्ध करून देण्यात येतात. त्यामुळे नागपूर येथे यात्रेकरूंच्या सोयीसाठी हज हाऊस बांधणे आवश्यक आहे. सदर हज यात्रेकरूंना प्रयाण तसेच आगमनानंतर निवास, तसेच इतर प्रवासानुषंगिक सुविधा उपलब्ध करण्याकरिता कायम स्वरूपाचे हज हाऊस बांधण्यास राज्य शासनाने शासन निर्णय, दि.१० ऑगस्ट, २००४ अन्वये प्रशासकीय मान्यता दिली होती.

२. नागपूर सुधार प्रन्यास, नागपूर यांनी संदर्भाधिन अनुक्रमांक २ मध्ये नमूद दिनांक २५.९.२००६ व दि. ४ जानेवारी, २००८ च्या पत्रान्वये रु.९२२.०६ लाख एवढ्या खर्चाचे ढोबळ नकाशे व सुधारित अंदाजपत्रक सादर केले आहे. या सुधारित अंदाजपत्रकास अधीक्षक अभियंता, सार्वजनिक बांधकाम विभाग, नागपूर व सार्वजनिक बांधकाम विभाग, मंत्रालय, मुंबई यांची मान्यता आहे. नागपूर सुधार प्रन्यास, नागपूर यांनी नागपूर येथील हज हाऊसच्या बांधकामाच्या सुधारित प्रस्तावाची शासन स्तरावरून तपासणी केल्यानंतर नागपूर सुधार प्रन्यासाने देखभालीसाठी आकारलेल्या ४ टक्के शुल्काऐवजी २ टक्के शुल्क आकारण्याच्या अटीच्या अधीन राहून रुपये ९०४.२१ लाख एवढ्या किंमतीच्या ढोबळ नकाशे व सुधारित अंदाजपत्रकास राज्य शासनाने शासन निर्णय, दिनांक २३ जानेवारी, २००८ अन्वये सुधारीत प्रशासकीय मान्यता दिलेली आहे.

३. नागपूर येथे हज हाऊस बांधण्याकरिता सामान्य प्रशासन विभाग, शासन परिपत्रक क्र.पूरक-१००७/प्र.क्र.२६२/२००७/२५, दि.१४ डिसेंबर, २००७ अन्वये रु.२.०० कोटीचे (अक्षरी रुपये दोन कोटी फक्त) पुरवणी अनुदान उपलब्ध करून देण्यात आले आहे. आता पूरक मागणीद्वारे मंजूर रुपये २,००,००,०००/- (अक्षरी रुपये दोन कोटी फक्त) इतके सहायक अनुदान सभापती, नागपूर सुधार प्रन्यास, नागपूर यांना देण्यासाठी महाराष्ट्र राज्य हज समितीस मंजूर करण्यात येत आहेत. या खर्चासाठी अवर सचिव, सामान्य प्रशासन विभाग/का.२६, मंत्रालय, मुंबई -

३२ हे आहरण व संवितरण अधिकारी राहतील. त्यांनी सदर रक्कम आहरीत करून कार्यकारी अधिकारी, महाराष्ट्र राज्य हज समिती, मुंबई यांना उपलब्ध करून द्यावी. महाराष्ट्र राज्य हज समितीने रुपये २,००,००,०००/- (अक्षरी रुपये दोन कोटी फक्त) इतक्या रकमेचा धनादेश सभापती, नागपूर सुधार प्रन्यास, नागपूर यांच्या नांवे काढून तो त्यांना सुपूर्द करावा व त्या संस्थेकडून खर्चाबाबतचे उपयोगिता प्रमाणपत्र (Utilisation Certificate) प्राप्त करून घेवून शासनास सादर करावे.

अ) हज यात्रेच्या कालावधीसाठी सदर इमारत हज यात्रेकरूसाठी उपयोगात आणली जावी व उर्वरित कालावधीत सदर इमारत शासकीय कार्यालयासाठी उपलब्ध करण्यासाठी जिल्हाधिकारी नागपूर यांच्या अखत्यारीत राहिल.

ब) प्रस्तावित नागपूर हज हाऊससाठीची जमीन हज समितीला महसूल विभाग, क्र.जमीन-४९०५/प्र.क्र.३२/ज-८, दि.७ डिसेंबर, २००७ च्या जापनातील अटी व शर्तीच्या अधीन राहून शासनाची मंजूरी देण्यात येत आहे.

४. हा खर्च मागणी क्र. ए-५, प्रधानशीर्ष २२५०-इतर सामाजिक सेवा ८००-इतर खर्च, राज्य योजनांतर्गत योजना (००) (०२) हज समितीस सहायक अनुदान (२२५०-०२४६) योजनांतर्गत/दत्तमत या लेखाशीषाखाली टाकण्यात यावा व २००७-२००८ या वित्तीय वर्षातील मंजूर पूरक अनुदानातून भागविण्यात यावा.

५. हा शासन निर्णय वित्त विभागाच्या सहमतीने, त्या विभागाच्या अनौपचारिक संदर्भ क्र.५३/व्यय-४, दि.५.०२.२००८ अन्वये निर्गमित करण्यात येत आहे.

६. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००८०२०५१६५२१४००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सही/-
(अ. ना. कुलकर्णी)
अवर सचिव, महाराष्ट्र शासन.

प्रति,

अवर सचिव,
सामान्य प्रशासन विभाग /का.२६, मंत्रालय, मुंबई.

प्रत,

मा.मुख्यमंत्री यांचे प्रधान सचिव,
मा.उपमुख्यमंत्री यांचे प्रधान सचिव,
मा.राज्यमंत्री (सामान्य प्रशासन विभाग) यांचे स्वीय सहायक,
प्रधान महालेखापाल, महाराष्ट्र-१ (लेखा व अनुज्ञेयता), मुंबई,
प्रधान महालेखापाल, महाराष्ट्र-१ (लेखा परीक्षा), मुंबई,
महालेखापाल, महाराष्ट्र-२ (लेखा व अनुज्ञेयता), नागपूर,
महालेखापाल, महाराष्ट्र-२ (लेखा परीक्षा), नागपूर,
अधिदान व लेखा अधिकारी, मुंबई.
कोषागार अधिकारी, नागपूर,
सभापती, नागपूर सुधार प्रन्यास, स्टेशन रोड, सदर, नागपूर,
जिल्हाधिकारी नागपूर, नागपूर. यांनी हज यात्रेच्या कालावधी व्यतिरिक्त हज हाऊसचा वापर शासकीय कार्यालयासाठी करता येईल याबाबत कार्यवाही करावी.
कार्यकारी अभियंता, एकात्मिक घटक (वैद्यकीय) सार्वजनिक बांधकाम, नागपूर,

अधिक्षक अभियंता, नागपूर सुधार प्रन्यास, स्टेशन रोड, सदर, नागपूर,
कार्यकारी अधिकारी, महाराष्ट्र राज्य हज समिती, मुंबई,
वित्त विभाग/व्यय-४, अर्थोपाय, मंत्रालय, मुंबई,
नियोजन विभाग/का.१४११, मंत्रालय, मुंबई,
सामान्य प्रशासन विभाग/का.२५, मंत्रालय, मुंबई,
महसूल व वन विभाग/ज-८, मंत्रालय, मुंबई,
सार्वजनिक बांधकाम विभाग, मंत्रालय, मुंबई
सहकार, पणन व वस्त्रोद्योग विभाग, मुंबई,
निवड नस्ती.